



Għeżież Genituri,

10 ta' Novembru, 2017

Is-Segretarjat għall-Edukazzjoni Nisranji jieħu f'isieb il-proċess tad-dħul fl-iskejjel tal-Knisja f'Malta għas-sena skolastika 2018-2019 fl-ewwel u t-tieni sena kindergarten, fl-ewwel sena primarja u fl-ewwel sena sekondarja. **Dan il-proċess jitmexxa skont ir-Regolamenti għad-dħul fl-iskejjel tal-Knisja għas-sena 2018/2019, liema Regolamenti qed jiġu ppublikati fuq il-websajt [thechurchinmalta.org](http://thechurchinmalta.org).** Id-dħul fis-snin differenti huwa marbut mas-sena tat-twelid. Huma eliġibli li japplikaw dawk li twieldu fis-sena kif muri fit-tabella hawn taħt:

Sena tad-Dħul	Sena tat-Twelid
L-ewwel sena kindergarten	<b>2015</b>
It-tieni sena kindergarten	<b>2014</b>
L-ewwel sena primarja	<b>2013</b>
L-ewwel sena sekondarja	<b>2007</b>

**L-applikazzjonijiet tal-Ewwel Kriterju, jiġifieri għall-tfal li jinsabu fi Djar tal-Knisja, tfal ta' impjegati, aħwa li għandhom f'isem ta' skola tal-Knisja, transfers bejn skejjel tal-istess entità reliġjuża, dawk eżentati mill-attendenza f'kazijiet serji ta' żmien barra minn Malta, u tfal ta' skejjel tal-Knisja bla kontinwità, jsiru fix-xahar ta' Novembru.**

**Il-każijiet serji tal-Ewwel Kriterju** jsegwu proċess parallel għall-applikazzjonijiet l-oħra u jsiru wkoll f'Novembru. Sabiex tapplika bħala każ serju għandek issegwi l-istruzzjonijiet imniżżla fir-Regolamenti tal-Każijiet Serji.

**Il-ġenituri jistgħu japplikaw għad-dħul fl-Iskejjel tal-Knisja permezz ta':**

- **Applikazzjoni online jew**
- **Applikazzjoni f'waħda mill-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet**
- **M'għandhomx isiru aktar minn applikazzjoni waħda għal kull kriterju f'isem l-istess applikant.**

Applikazzjonijiet Skont l-Ewwel Kriterju	Fejn	Dati
Tfal minn Djar tal-Knisja Tfal tal-Impjegati Aħwa, Transfers Eżentati Tfal minn Skola bla Kontinwità	online fuq is-sit <a href="http://knisja.org/applications">http://knisja.org/applications</a>	Mill-Erbgħa 15 ta' Novembru sat-Tnejn 27 ta' Novembru 2017
	fl-iskejjel li jservu ta' ċentri: Is-Seminarju r-Rabat St Angela Zabbar JEW St Michael's Santa Venera	Fit-22, 23 u 24 ta' Novembru fit-22 ta' Novembru kunjomijiet bl-ittri A-C fit-23 ta' Novembru kunjomijiet bl-ittri D-M fl-24 ta' Novembru kunjomijiet bl-ittri N-Ż
Każijiet Serji: Tfal minn Djar tal-Knisja Tfal tal-Impjegati Aħwa, Transfers Eżentati Tfal minn Skola bla Kontinwità	online fuq is-sit <a href="http://knisja.org/applications">http://knisja.org/applications</a>	Mill-Erbgħa 15 ta' Novembru sat-Tnejn 27 ta' Novembru 2017
	iċ-ċemplu għal appuntament fuq in-numri tat-telefown 2590 6755 / 2590 6756	Il-Ħamis 16 u l-Ġimgħa 17 ta' Novembru

1. Il-lista ta' dokumenti meħtieġa mill-applikanti huma dawn:
  - a. Il-Kattoliċi jipprezentaw Ċertifikat tal-Magħmudija.
  - b. Estratt taċ-Ċertifikat tat-Twelid (tal-Insinwa) tat-tifel/ tifla.
  - ċ. Il-Karta tal-Identità ta' missier jew omm it-tifel/ tifla.
  - d. Ritratt tat-tifel/ tifla (daqs ta' passaport).
  - e. Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din il-formola tista' tniżżilha minn [www.thechurchinmalta.org](http://www.thechurchinmalta.org)
  - f. Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.  
Jekk xi ħadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.
  - g. Meta l-ġenituri huma separati jeħtieġ dokument riċenti li jindika l-kustodja u r-responsabilità għall-edukazzjoni tat-tifel/ tifla.  
Meta l-Qorti ddeċidiet li l-kustodja u/ jew l-edukazzjoni tal-ulied hija kongunta, allura hemm bżonn il-firma (kunsens) taż-żewġ ġenituri u kopja tal-aħħar dokument tal-Qorti..

**Mad-dokumenti mitluba f'a-g, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:**

- g. **Jekk qed tapplika skont il-Kriterju ta' Tfal minn Djar tal-Knisja:**  
Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla. Il-formola tista' tniżżilha wkoll minn [www.thechurchinmalta.org](http://www.thechurchinmalta.org)
  - għ. **Jekk qed tapplika skont il-Kriterju tal-Aħwa:**
    - i. Ċertifikat tat-twelid tar-Registru Pubbliku (tal-Insinwa) tal-aħwa;
    - ii. Fotokopja tal-Karta tal-Identità taż-żewġ ġenituri;
    - iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar. Il-formola tista' tniżżilha wkoll minn [www.thechurchinmalta.org](http://www.thechurchinmalta.org)
    - iv. F'każ ta' tfal adottati jew li qegħdin f'*foster families*, ċertifikat mill-Agenzija li jindika li t-tifel/tifla huma adottati, jew hemm ftehim ta' *fostering* għal ta' l-inqas ta' erba' snin.
  - h. **Jekk qed tapplika skont il-Kriterji tal-Impjegati, ta' *transfers* jew ta' Skola bla Kontinwità:**  
Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar. Il-formola tista' tniżżilha wkoll minn [www.thechurchinmalta.org](http://www.thechurchinmalta.org)
  - ħ. **Jekk qed tapplika skont il-Kriterju Każijiet Serji:**  
Ittra bi spjegazzjoni tar-raġunijiet serji, ċertifikati rilevanti nkluż riżultat tas-sena ta' qabel fejn hemm, l-*istatement of needs* maħruġ mill-*istatementing moderating panel* u l-IEP. Meta l-każ għadu mhux konkluż mal-*istatementing moderating panel* tad-Dipartiment tal-Edukazzjoni, tiġi ppreżentata kopja tal-applikazzjoni għand l-*istatementing board* jew rapport dwar il-bżonnijiet tat-tifel/ tifla mingħand *educational psychologist*.  
Min ikun għadu ma ġie *stated* huwa obligat li jippreżenta li *statement of needs* meta dan jingħata.
2. **Flasijiet** – Sabiex jiġu koperti spejjeż klerikali, postali, eċċ qed jintalbu dawn il-flasijiet:
    - 2.1 Flas tal-Applikazzjoni €15.  
Flas ta' Applikazzjoni tard €20.
    - 2.2 Flas ta' registrazzjoni li jsir mal-għażla ta' skola €40.

Rev Dr Charles Mallia  
Delegat għall-Edukazzjoni Nisranija